

# Səfa MİRZƏYEV: “Azərbaycan ilə Avropa İttifaqı arasında əməkdaşlıq nəticəsində böyük uğurlar əldə olunub”



Sentyabrın 24-də Tbilisi-də Avropa İttifaqının Şərqi Tərəfdəşlığı Proqramına üzv ölkələrin parlamentlərinin aparat rəhbərlərinin işçi iclası işə başlayıb.

AZERTAC xəbər verir ki, Gürcüstan parlamenti və Almaniya Beynəlxalq Əməkdaşlıq Cəmiyyətinin (GIZ) birgə maliyyə dəstəyi ilə keçirilən iclasda Azərbaycan, Gürcüstan, Moldova, Belarus, Ukrayna və Ermənistan parlamentləri aparatlarının rəhbərləri iştirak edirlər.

İki gün davam edəcək tədbirdə ölkəmizi Milli Məclis Aparatının rəhbəri Səfa Mirzəyev ve beynəlxalq münasibətlər şöbəsinin müdürü Rəşid İbrahimov təmsil edirlər.

Gürcüstan parlamentinin sədri İraklı Kobaxidze çıxışında bildirib ki, Şərqi Tərəfdəşliği ölkələri arasında bir çox formatlarda uğurlu əməkdaşlıq həyata keçirilir. Gürcüstan bu ölkələrin parlamentləri arasında əməkdaşlığın möhkəmləndirilməsinə yönəlmış bütün təşəbbüsleri bundan sonra da dəstəkləməye hazırlıdır.

Gürcüstan parlamentinin aparat rəhbəri Givi Mikanadze çıxışında bildirib ki, Şərqi Tərəfdəşliğinə üzv ölkələrin parlament sədrləri qanunvericiliq orqanları arasında əməkdaşlığa xüsusi diqqət yetirir-

lər. Bu da aparat rəhbərləri arasında əməkdaşlığı daha da möhkəmləndirməyə geniş imkanlar yaradır.

Almaniya parlamentinin nümayəndəsi Ulrich Sköler Şərqi Tərəfdəşliğinə üzv ölkələrin parlamentləri arasında six əlaqələrin və dialoğun qurulmasının vacibliyini qeyd edib. Bildirib ki, Bунdestaq parlamentlər arasında birbaşa əlaqələrin gücləndirilməsini dəstəkləyir.

İşçi görüş sentyabrın 25-də “Parlamentlərarası əməkdaşlığın gələcəyi” mövzusunda sessiya ilə davam etdiriləcək. Tədbirin yekunu olaraq Tbilisi memorandumu imzalanacaq.

Səfa Mirzəyev tədbirlə bağlı AZERTAC-a müsahibəsində deyib: “Azərbaycan 1996-ci ildə Avropa İttifaqı ilə tərəfdəşlik və əməkdaşlıq sazişi imzalayıb. 2006-ci ildə mövcud proqrama qoşulub. Öten illər ərzində Avropa Parlamenti ilə de six əlaqələr qurulub və səmərəli əməkdaşlıq həyata keçirilir. Azərbaycan 2009-2011-ci illərdə Avropa İttifaqı ilə “Tvinning” layihəsi həyata keçirib. Əsas məqsədi Azərbaycan qanunvericiliyini Avropa qanunvericiliyinə uyğunlaşdırmaq olan layihənin həyata keçirilməsində 43 ölkənin ekspertləri iştirak ediblər.

Hazırda bu sahədə çox mühüm nailiyyətlər əldə olunub”.

Layihə çərçivəsində Azərbaycan nümayəndə he-yeti Avropanın təcrübəsini öyrənib.

Səfa Mirzəyevin sözlərinə görə, Gürcüstan parlamenti aparatının rəhbərinin təşəbbüsü ilə keçirilən bu tədbirdə Şərqi Tərəfdəşliği ölkələri parlament rəhbərləri arasında əməkdaşlıq məsələləri müzakirə olunacaq: “Biz də bu tədbirə qoşulmuşuq və hesab edirik ki, parlamentlərin baş katiblikləri arasında əməkdaşlıq çox vacibdir”.

Aparat rəhbəri qeyd edib ki, tədbirin sonunda tərəflər arasında əməkdaşlıqla dair memorandum imzalanacaq. Amma Azərbaycan bu sənədi imzalamayacaq: “Azərbaycan tərəfi heç bir zaman əməkdaşlıqdan imtina etməyib. Əksinə, hər zaman əməkdaşlıqla maraqlı olub. Lakin bilirsiniz ki, Azərbaycanın torpaqları işğal olunub. Azərbaycan tərəfi dəfələrlə bəyan edib ki, Dağlıq Qarabağ munaqışəsi beynəlxalq hüququn norma və prinsipləri əsasında həll olunmayana qədər Ermənistan ilə heç bir əməkdaşlıq olmayıacaq”.

Toplantıda Azərbaycanın Gürcüstandakı səfiri Dursun Həsənov da iştirak edir.